
shrIsvAminyaShTakam

శ్రీస్వామిన్యస్థకమ్

Document Information



Text title : svAminyaShTakam

File name : svAminyaShTakam.itx

Category : devii, rAdhA, puShTimArgIya, aShTaka, viThThaleshvara, devI

Location : doc_devii

Author : viThThaleshvara

Proofread by : PSA Easwaran psawaswaran at gmail.com

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

శ్రీస్వామిన్యష్టకమ్



రహస్యం శ్రీరాధేశ్యఖిలనిగమానామివ ధనం
నిగూఢం యద్వాణీ జపత సతతం జాతు న పరమ్ |
ప్రదోషే దృగ్గోషే పులినగమనాయాతిమధురం
బలత్తస్యాశ్చఞ్చరణయుగమాస్తాం మనసి మే || ౧ ||

అమన్దప్రేమార్ద్రప్రియకరతలం కుంజుమపిష-
త్కుచద్వన్దేవ వక్షస్యపి చ దధతీ చారు సతతమ్ |
కృపాం కుర్యాద్రాధామయి రుచిరహేమాద్రిశిఖరో-
దితప్రావృణ్ణేఘస్మరహరహరీ మాచుకమిషాత్ || ౨ ||

నిమన్త్య ప్రాతర్యా నిజహృదయనాథం నిరుపమా
సుకౌమార్యైకాకిన్యతిఘనవనాదాత్మభవనే |
వధియాన్నం స్వాదు స్వయమతిముదా భోజయతి సా
మయి ప్రీతా రాధా భవతు హరిసంకర్పితమనాః || 3 ||

విధాయ శ్యామాంసే నిజభుజలతామిన్ద్రవదనం
కటాక్షైః పశ్యన్తీ కువలయదలాక్షీ మధుపతేః |
ముదా గాయన్తీ యా మధురమురలీజాతనినదా-
నుసారం తారం సా ఫలతు మమ రాధావదనయోః || ౪ ||

అమన్దప్రేమార్ద్రాత్కిసలయమయాత్కేలశయనా-
దుషస్యస్థాయాబ్జారుణతరకపోలాతిరుచిరా |
గృహం యాన్తీ శ్రాన్తిస్థగీతగతిరాస్యామ్బుజగతం
ఘనీభూతం రాధా రసమనుదినం మే వితరతు || ౫ ||

ప్రియేణాక్షా సంసూచితనవనికుణ్ణోఘ వివిధ-
ప్రసూనైర్నిర్మాయాతిశయరుచిరం కేలిశయనమ్ |
దిగత్యేషా గుఞ్జన్మధుపముఖరే ధారపవనీ-
శ్రేతే క్రీడన్తీ మే నిజచరణదాస్యం వితరతు || ౬ ||

కదమ్బారూఢం యా నిజపతిమజానన్త్యహాని త-
త్తలే కుర్వన్తీ స్వప్రియతమసఖీభిః సహ కథామ్ ।
అకస్మాదుద్వీక్ష్య స్ఫుటతరలహారోరసమితి
స్మితస్మేరప్రీడాఽఽననముదిరదృక్ సా మమ గతిః ॥ ౭॥

న మే భూయాన్మోక్షో న పునరమరాధీశనదనం
న యోగో న జ్ఞానం న విషయసుఖం దుఃఖకదనమ్ ।
త్వదుచ్ఛిష్టం భోజ్యం తవ పదజలం పేయమపి త-
ద్రజో మూర్ధ్ని స్వామిన్యనుసవనమస్తు ప్రతిభవమ్ ॥ ౮॥

ఇతి శ్రీమద్గోపీజనచరణపజ్కేరుహాయుగా-
నుగత్యాఽఽనన్దామోభనిధివిభృతవాక్కాయమనసా ।
మయేదం ప్రాదుర్భావితమతిసుఖం విఠ్ఠలపదా-
భిధేయే మయ్యేవ ప్రతిఫలతు సర్వత్ర సతతమ్ ॥ ౯॥

ఇతి శ్రీవిఠ్ఠలేశ్వరవిరచితం స్వామిన్యస్థకం సమాప్తమ్ ।

Proofread by PSA Easwaran

—
shrIsvAminyaShTakam

pdf was typeset on September 17, 2023

—

Please send corrections to sanskrit@cheerful.com

